

# حدود اور قصاص کے مقدمات میں عورتوں کی گواہی

ڈاکٹر محمود احمد غازی

- عورت کی گواہی کے بارہ میں جسور فقیاء کے دلائل کا خلاصہ :

جسور ائمہ بالخصوص ائمہ اربعہ اور ان کے مقلد و مزرنے فقیاء کرام نے حدود و قصاص میں عورت کی گواہی کے قابل قول نہ ہونے کے جو دلائل دیئے ہیں ان کا خلاصہ یہ ہے :

- زہری کا اثر

حدود و قصاص میں عورت کی گواہی کے ناقابل قول ہونے کی سب سے بڑی بنیاد بلکہ شاید واحد بنیاد امام محمد بن مسلم بن شاب الزہری (المتون ۴۷۳ھ) کی وہ روایت ہے جس کو عام طور پر فقیاء کرام اپنی کتابوں میں نقل کرتے آ رہے ہیں۔ یہ روایت مختلف کتابوں میں مختلف الفاظ اور مختلف عبارتوں میں بیان ہوئی ہے۔ جن میں خاصا اختلاف ہے۔ مثال کے طور پر ملاحظہ ہوں چار مختلف عبارتیں :

- مفت السنت من لدن رسول الله صلی اللہ علیہ وسلم و الخلفیتین من بعده ان لا تقبل شهادة النساء في الحدود و القصاص (۱)

- جرت السنت على عهد رسول الله صلی اللہ علیہ وسلم والخلفیتین من بعده ان لا تجوز شهادة النساء في الحدود (۲)

- مفت السنت من رسول الله صلی اللہ علیہ وسلم والخلفیتین بعده انه لا تجوز شهادة النساء في الحدود والنکاح و الطلاق (۳)

- جرت السنت على عهد رسول الله صلی اللہ علیہ وسلم و الخلفیتین من بعده ان لا تقبل شهادة النساء في الحدود والدماء - (۴)

اس روایت کے الفاظ، اضطرابات، روایتی اور درایتی حیثیت پر سمجھو آگے جل کرو گی تاہم اسکی بنیاد پر حدود کے معاملات میں چاروں مذاہب میں عورتوں کی گواہی مکمل طور پر ناقابل قول قرار دی گئی ہے۔ جب کہ بقیہ معاملات میں ہذا "قصاص، نکاح، طلاق وغیرہ" کے

معاملات میں عورت کی گواہی کی تقویت یا عدم تقویت کے بارے میں فقیہے کرام مختلف الرائے ہیں۔

### ب۔ قرآن پاک میں استعمال ہونے والے صیغہ ہائے تذکیر

دوسری بڑی دلیل جس کی بنیاد پر حدود کے مقدمات میں عورت کی گواہی ناقابل تقبل قرار دی گئی ہے، قرآن مجید کے وہ الفاظ ہیں جہاں گواہی اور گواہوں کے سلسلہ میں ذکر صیغہ اور ذکر ضمیر میں استعمال کی گئی ہیں۔ چنانچہ قرآن پاک کی درج ذیل آیات میں استعمال ہونے والے صیغہ ہائے تذکیر کی بنیاد پر نہ صرف انہم اربعہ بلکہ فقیہے اسلام کی غالب ترین اکثریت نے حدود کے معاملات میں گواہی کو صرف مردوں تک محدود رکھا ہے اور حدیث نبویؐ میں بھی کسی اسلوب اختیار کیا گیا:

۱۔ وَ الْلَّاتِي يَاْ تَبَنَّىَ الْفَاحِشَةَ مِنْ نِسَاءٍ كُمْ فَاسْتَهْدِهَا عَلَيْهِنَّ أَوْ بَعْتَهُمْ فَإِنْ شَهَدُوكُمْ فَامْسِكُوهُنَّ فِي الْبَيْتِ -

۲۔ لَوْلَا جَاءُوكُمْ بَارَ بَعْتَهُ شَهَادَةً فَإِنَّمَا يَأْتُو بِالشَّهَادَةِ فَإِنْ لَمْ يُكَفَّرْ عَنْهُمُ اللَّهُ هُمُ الظَّالِمُونَ -  
۳۔ ثُمَّ لَمْ يَأْتُوكُمْ بَارَ بَعْتَهُ شَهَادَةً -

۴۔ شَاهِدُ اكَّ وَالْأَحَدُ فِي ظَبَرِكَ - (حدیث نبوی)

ان آیات مبارکہ میں الفاظ اربعہ 'منکم'، 'شہدوا'، 'شاهد اک' وغیرہ سب ذکر صیغہ میں استعمال ہوئے ہیں اس لئے بعض فقیہے کرام نے (سب نے نہیں) اس سے یہ استدلال کیا ہے کہ گواہوں کا مرد ہونا ضروری ہے۔

### ج۔ خواتین کی نفیاتی خصوصیات

بعض فقیہے کرام نے خواتین کے بارے میں اصل حکم (Rule) یہ قرار دیا ہے کہ ان کی شہادت سرے سے ناقابل تقبل ہے تمام مالیاتی اور نیم مالیاتی امور میں "اجارہ"، "جب"، "وصیت"، "رعن"، "کفالت" وغیرہ میں ان کی گواہی ایک استثنائی صورت حال کے طور پر تقبل کریں جائے گی۔ دلیل کے طور پر ان حضرات نے خواتین کے قلب و دماغ پر چذبات و عواطف کی پلا وستی، معاملات کی اچھی اور بختہ فرم میں اختلال اور ان کی ولایت کا کمزور ہونا بیان کیا ہے۔ (القصور الولایته على الاشياء)

## و۔ عورتوں کی گواہی میں بدلت کا شہباد

چونکہ قرآن پاک نے آیتِ مدایہ میں اصل گواہی مردوں کی قرار دی ہے اور ان کی عدم موجودگی یا عدم دستیابی کی صورت میں ایک مرد اور دو عورتوں کی گواہی کی اجازت دی ہے اس لئے اس سے یہ اشارہ ملتا ہے کہ اصل گواہی مرد کی ہے اور عورت اس کے بدل Substitute کے طور پر ہی قابل قول ہے۔ اس سے ایک گونہ شبہ عورت کی گواہی میں پیدا ہو جاتا ہے اور الحدف تند رنی بالشبہات۔

## ۲۔ عورت کی گواہی کے بارہ میں قرآن و سنت کا عمومی رجحان

ذکورہ بالا دلائل کا جائزہ لینے سے اندازہ ہوتا ہے کہ قرآن پاک یا سنت رسولؐ میں کوئی ایسی واضح اور صریح نص قطعی موجود نہیں ہے جس کی بنیاد پر کوئی حقی اور مطلے شدہ رائے قائم کی جاسکے۔ مزید برآں جیسا کہ آگے چل کر ہم دیکھیں گے یہ مسئلہ صدر اسلام میں صحابہ کرام اور تابعین کے ماہین مختلف فیہ رہا ہے اور جہاں صحابہ و تابعین کی غالب اکثریت نے یہ رائے اختیار فرمائی کہ حدود میں عورتوں کی گواہی قابل قول نہیں ہے وہاں ایسے صحابہ کرام اور تابعین بھی ہیں جنہوں نے اس رائے سے اختلاف کرتے ہوئے حدود میں عورتوں کی گواہی کو قابل قول قرار دیا۔ لہذا یہ بات بلا خوف تروید کی جاسکتی ہے کہ دور صحابہ و تابعین میں یہ مسئلہ مختلف فیہ تھا اور مجتہدین صحابہ و تابعین نے اپنے اپنے اجتہادات کے مقابل اس معاملہ میں آراء اختیار فرمائیں۔ ذکورہ بالا چار دلائل کی حیثیت نصوص تعلیع کی نہیں بلکہ مخفی شواحد و مؤیدات کی ہے جو جموروں کے اجتہاد کی تائید میں پیش کئے گئے۔ یہی وجہ ہے کہ بعض فقہاء نے صرف زمری کے اثر کا حوالہ دینا کافی سمجھا ہے اور بعض نے آیات و احادیث کے سیخہ ہائے تذکیر کی بنیاد پر گفتگو کی ہے۔ شبہ بدلت اور قصور ولائبت کی بات متأخرین کے ہاں ملتی ہے۔ حقہ میں کے حاں عموماً ”یہ دلائل نہیں ملتے۔ یوں بھی فقہاء کرام کا یہ اسلوب معلوم و معروف ہے کہ وہ اپنے امام مجتہد کے اقوال کی تائید میں جو عقلی دلائل دیتے ہیں ان کی وجہ یہ نہیں ہوتی کہ ان کے امام مجتہد نے مخفی ان کی بنیاد پر یہ رائے قائم کی ہے بلکہ یہ عقلی دلائل عموماً ”فریق علی پر انتام جلت کے لئے دیتے جاتے ہیں۔

قرآن مجید اور سنت رسولؐ کی مخلقة نصوص پر نظر ڈالنے سے معلوم ہوتا ہے کہ جہاں

نک گواہی کی الیت اور حمل کا تعلق ہے وہ عورتوں اور مردوں کو یکساں طور پر حاصل ہے۔  
قرآن پاک میں کئی مقامات پر شداء کا لفظ استعمال ہوا ہے اور وہ بالاتفاق قطعی طور پر عورتوں  
اور مردوں دونوں کو شامل ہے۔ مثال کے طور پر درج ذیل آیات میں شداء کے عموم میں  
عورتیں اور مردوں دونوں شامل ہیں:

ا۔ **وَاسْتَهْدُوا شَهِيدِيْنَ مِنْ رِجَالِكُمْ فَإِنْ لَمْ يَكُونَا رِجَالِيْنَ فَرِجْلٌ وَامْرَاتٌ مَّنْ تَرْضُوْنَ مِنْ  
الشَّهِيدَيْنَ (۵)**

ب۔ **فَلَا يَاب الشَّهِيدَيْنَ إِذَا مَا دَعُوا (۶)**

ج۔ **يَا أَيُّهَا الَّذِينَ امْنَوْا كُوْنُوا قَوَامِيْنَ بِالْقَسْطِ شَهِيدَيْنَ لِلَّهِ (۷)**

د۔ **يَا أَيُّهَا الَّذِينَ امْنَوْا كُوْنُوا قَوَامِيْنَ لِلَّهِ شَهِيدَيْنَ بِالْقَسْطِ (۸)**

ان چاروں آیات مبارکہ میں شداء (گواہان) کا لفظ قطعی طور پر مردوں اور عورتوں  
دونوں کو شامل ہے۔

### ۳۔ عورتوں کی گواہی کے بارہ میں صحابہ اور تابعین کا طرز عمل

پہلے عرض کیا جا چکا ہے کہ صحابہ کرام اور تابعین کے دور سے ہی اکثر مجتہدین کی  
رائے یہ رہی ہے کہ حدود اور تصاص کے معاملات میں عورت کی گواہی قبول نہ کی جائے۔  
لیکن اس کے ساتھ ساتھ ایسی آراء اور فیضے بھی کم نہیں ہیں جن کی رو سے ان معاملات میں  
عورتوں کی گواہی کو قابل قبول قرار دیا گیا اور ان کی بنیاد پر فیضے دیئے گئے۔  
صحابہ اور تابعین کے مختلف ارشادات کا جائزہ لینے سے معلوم ہوتا ہے کہ عورت کی  
گواہی کا مسئلہ ان کے مابین شدید اختلاف ہوا ہے اور اس کے بارہ میں بے شمار اقوال موجود  
ہیں، لیکن یہ بات بڑی اہم ہے کہ کسی بھی صحابی یا تابعی سے اپنے نقطہ نظر کی تائید میں کوئی  
قرآنی آیت یا حدیث بھی مقبول نہیں۔ اور جن چار دلائل کا ذکر کیا گیا ہے ان میں سے  
ایک بھی کسی صحابی یا تابعی نے اپنے نقطہ نظر کی تائید میں بیان نہیں کی۔ یہ دلائل فقیہائے  
متاخرین نے اپنے ائمہ مجتہدین کی تائید مندرجہ کے لئے بعد میں بیان کئے۔  
مندرجہ برا آں حدیث کی مفصل کتابوں میں بعض صحابہ اور تابعین سے مخاطر اقوال اور  
فیضے بھی منسوب ہیں۔ ایک عی صحابی (ؓ) حضرت عمر رضی اللہ عنہ کے بارہ میں یہ روایت

بھی ملتی ہے کہ طلاق کے حالات میں عورتوں کی گواہی قابل قبول نہیں اور یہ روایت بھی ملتی ہے کہ انہوں نے چار عورتوں کی گواہی کی بنیاد پر طلاق کا ایک فیصلہ صادر فرمایا۔ اس طرح حضرت عمر رضی اللہ عنہ کے بارہ میں ایک روایت کے الفاظ ہیں کہ نکاح کے بارہ میں عورتوں کی گواہی قابل قبول نہیں ہے اور دوسری روایت میں ہے کہ انہوں نے عورتوں کی گواہی نکاح کے مقدمہ میں قبول فرمائی۔

اسی طرح کا اختلاف حضرت علی رضی اللہ عنہ کے بارہ میں بھی ہے۔ ایک بیان کے مطابق انہوں نے نکاح، 'طلاق'، حدود اور قتل کے مقدمات میں عورت کی گواہی کو ناقابل قبول قرار دیا اور دوسرے بیان کے مطابق صرف عورتوں کی گواہی کی بنیاد پر قتل کے ایک مقدمہ کا نیعلہ فرمایا۔

ربما تابعین کی آراء کا معاملہ تو ان میں دونوں طرح کے نقطے ہائے نظر پائے جاتے ہیں۔ اکثریت کا رجحان بلاشبہ یہی ہے کہ حدود و قصاص کے معاملات میں عورت کی گواہی قابل قبول نہیں ہے لیکن ایسے حضرات بھی ہیں جن کے نزدیک حدود و قصاص یا صرف قصاص میں عورتوں کی گواہی کی بنیاد پر فیصلہ کیا جا سکتا ہے۔ ذیل میں بطور مثال وہ حوالے درج ہیں جن میں صحابہ و تابعین کی طرف سے عورتوں کی گواہی حدود و قصاص میں قبول کئے جانے کا ذکر ہے:

- ۱۔ أَوْطَلَتْ امْرَأَةٍ صَبِيًّا فَقُتِلَ، فَشَهَدَ عَلَيْهَا أَرْبَعُ نِسَوةٍ، فَاجْزَأَ عَلَى بْنِ أَبِي طَالِبٍ شَهَادَتَهُنَّ۔
- ۲۔ عَنْ هَنْدِ بْنِ طَلْقٍ قَالَتْ: كَنْتُ فِي نِسَوَةٍ وَصَبِيًّا مَسْعُونِي، فَقَاتَتْ امْرَأَةٌ فَمَرَتْ فَوْطَنَهُ فَقَاتَتْ امْرَأَةٌ ثَانِيَةٌ فَقَاتَتْ امْرَأَةٌ ثَالِثَةٌ فَقَاتَتْ امْرَأَةٌ ثَالِثَةٌ وَاللَّهُ: فَشَهَدَ عَنِّي عَلَى عَشَرِ نِسَوَةً إِنَّمَا هُنَّ عَلَيْهَا بِالدِّينِ۔
- ۳۔ عَنْ مُحَمَّدِ بْنِ الْحَنْفِيِّ: تَجُوزُ شَهَادَةِ النِّسَاءِ فِي الدِّينِ۔
- ۴۔ عَنْ طَائُوسٍ: تَجُوزُ شَهَادَةِ النِّسَاءِ فِي كُلِّ شَيْءٍ مَعَ الرِّجَالِ إِلَّا الزِّنَا مِنْ أَجْلِ إِنَّمَا يَنْهَا إِنْ يَنْظَرَنَ إِلَى ذَلِكَ۔
- ۵۔ وَاجْزَأَ عَطَاءً بْنَ أَبِي رِبَاحٍ شَهَادَةَ النِّسَاءِ فِي النِّكَاحِ۔ وَقَالَ: لَوْ شَهَدَ عَنِّي ثَمَانِ نِسَوَةٍ عَلَى امْرُؤَةٍ بِالزِّنَا لَرَجَمْتَهَا۔ وَقَالَ: تَجُوزُ شَهَادَةَ النِّسَاءِ مَعَ الرِّجَالِ فِي كُلِّ شَيْءٍ۔ وَتَجُوزُ عَلَى الزِّنَا امْرَأَتَانِ وَثَلَاثَتَهُ رِجَالٍ۔
- ۶۔ وَقَالَ سَفِيَّانَ (فِي أَحَدِ قَوْلِيهِ): تَقْبِلُ الْمَرْأَتَانِ مَعَ رِجَلٍ فِي الْقُصَاصِ وَفِي الطَّلَاقِ وَالنِّكَاحِ۔

- الزهرى : اجازها فى الوصايا وفى الديون وفى القتل -
- ٨- وقال الشافعى : تقبل شهادة امراتين مع رجل فى الاموال كلها ..... و فى قتل الخطاء
- (مذکورہ بالا تمام حوالے شیخ حجر مستر اللئانی کی کتاب بجمم فتاوی المفت (ج ششم ص ٣٣٦ - ٣٥٣) سے مأخوذه ہیں جنہوں نے یہ مواد الحل (ج ٢٠ ص ٥٣٩ تا ٥٨٤) ، نسل الاوطار (ج ٨ ص ٣١٨ - ٣٢٣) ، المغنی (ج ٩ ص ٥٥٥ - ٧٥٥) اور المجموع (ج ٢٠ ص ٢٥١ - ٢٥٢) سے لیا ہے )
- ٩- حکی صاحب البحر عن الا وزامی و الزهری ان القصاص کالاموال فیکھنی فيه شهادة رجالین او رجل و امراتین (٩)
- ١٠- قال بعض الفقهاء : تجوز شهادة النساء في العدوف (الطرق الحكمية ص ٨ )
- ١١- وقال عطاء و حماد بن ابی سلیمان : تقبل شهادة رجل و امراتين في العدوف و القصاص (١٠)
- مذکورہ بالا صحابہ اور تابعین کے ان صریح اور قطعی اقوال اور فیصلوں کے علاوہ کئی روایات ایسی اور بھی موجود ہیں جن سے اشارہ یہ بات نکلتی ہے کہ عورت کی گواہی حدود و قصاص میں قابل تقبل ہے۔ مثال کے طور پر :
- ١٢- و عن عمر بن الخطاب : ان مكان كل شاهد رجل امراتان فلا تقبل فيما يقبل فيه رجالان الا اربع نسوة (١١)
- ١٣- و عن علي مثل ذلك (جیسا کہ آنجاب) کے مذکورہ بالا اور فیصلوں سے اس کی تائید ہوتی ہے )
- ١٤- فهو قول الشعبى -
- ١٥- و النخمي في احد قولهما -
- ١٦- و عطاء -
- ١٧- فقتادة في قوله جملته -
- ١٨- والشافعى و اصحابه -

۱۹۔ و دالنود و اصحابہ (۱۲)

۲۰۔ ابن حزم ظاہری (عورت کی گواہی ہر معاملہ میں جائز ہے بشرطیکہ ایک مرد کی جگہ وہ عورت میں ہوں)۔

۲۱۔ قریب قریب یعنی رائے امام جعفر صادق کی بھی ہے۔

علاوه ازیں بعض ائمہ مجتہدین صرف ایک گواہ اور مردی کی قسم کی بنیاد پر بھی قصاص کے معاملات کا فیصلہ کر دینے کو جائز قرار دیتے ہیں۔ مثال کے طور پر حضرت عمر بن عبد العزیز اور امام مالک (۱۳)

یہ بات قابل ذکر ہے کہ ایک گواہ اور ایک قسم کی بنیاد پر دیوانی (مالی) معاملات کے فیصلہ کی روایات صحابہ کرام کی بڑی تعداد سے مروی ہیں اور قریب قریب تمام ائمہ حدیث نے انکو روایت کیا ہے۔ صحابہ کرام اور تابعین میں سے بہت بڑی تعداد کا مسئلہ بھی یعنی ہے۔ لیکن امام زہری اپنی تحقیق میں اس کو بدعت قرار دیتے ہیں۔

ذکورہ بالا امثلہ اور شواحد سے (جن میں مزید تلاش و تعمیل سے اضافہ کیا جا سکتا ہے) واضح طور پر یہ نتیجہ نکلا ہے کہ حدود و قصاص کے مقدمات میں عورت کی گواہی کا قابل قبول یا ناقابل قبول ہونا ایک اجتہادی مسئلہ ہے اور صدر اسلام سے لیکر بعد تک کے فتاویں اس میں غلط الرائے رہے ہیں۔ اس پر اجماع کا دعویٰ نہیں کمزور۔ اور فقی لزیج سے ناداقی کی دلیل ہے۔

## ۲۔ زہری کا اثر۔ ایک تنقیدی جائزہ

اوپر بیان کیا جا چکا ہے کہ عورت کی گواہی ناقابل قبول ہونے کے باوجود میں قرآن مجید یا سنت رسول ملی اللہ علیہ وسلم میں کوئی واضح، صریح اور قطعی الدلالۃ حکم موجود نہیں ہے۔ بلکہ کسی ضعیف سے ضعیف روایت میں بھی رسول اللہ سے کوئی قول یا فعلی حدیث انکی منسوب نہیں کی گئی جس سے اس مسئلہ پر کوئی روشنی پڑتی ہو۔ اس معاملہ میں واحد حد مشی بنیاد امام زہری کا وہ مشور بیان ہے جس کا حوالہ پہلے دیا جا چکا ہے۔ یہ بیان روایتی اور درایتی دونوں اعتبار سے اس قدر کمزور ہے کہ اس کی بنیاد پر کسی چیز کو رسول اللہ ملی اللہ علیہ وسلم سے منسوب کرنا بڑی جارت کام ہے۔ ذیل میں اختصار کے ساتھ اس بیان کے چند کمزور

پلاؤں کی نشان دہی کی جا رہی ہے:

۱۔ اگرچہ متاخرین فتحیے کرام کے حاں زمری کا یہ اثر معروف ہے لیکن کبار محدثین میں سے کسی نے اس کو روایت نہیں کیا۔ صحاح سے، موطا امام مالک، موطا امام محمد، مند امام احمد وغیرہ میں سے کسی میں یہ اثر موجود نہیں ہے۔ محدثین میں سے صرف ابو بکر بن الی شیبہ نے اس کو المصنف میں روایت کیا ہے۔ یاد رہے کہ ابو بکر ابن الی شیبہ کی المصنف حدیث کی ان کتابوں میں سے ہے جس کو شاہ ولی اللہ محمد حوث دھلوی نے استناد کے اعتبار سے درجہ سوم میں قرار دیا ہے۔

۲۔ ابن شیبہ کے اصل الفاظ میں صرف المحدود والباء (حدود اور قتل کے مقدمات) کے الفاظ آتے ہیں۔ بقیہ الفاظ مثلاً "النكاح" ، "الطلاق" وغیرہ صرف فتحیے کی کتابوں میں ملتے ہیں، کسی حدیث کی کتاب میں تلاش کے باوجود یہ الفاظ نہیں ملتے۔

۳۔ خود امام زمری جن کی یہ روایت ہے، فحاص کے مقدمات میں عورت کی گواہی کو قاتل قبول قرار دیتے ہیں، جیسا کہ اوپر گزر چکا ہے۔ محدثین کے حاں وہ روایت کمزور مانی جاتی ہے جس کے راوی کا خود اس کے خلاف فتویٰ اور عمل ہو۔

۴۔ اوپر صحابہ و تابعین اور ائمہ مجتہدین کے بہت سے حوالے دیئے گئے ہیں جو یہ ثابت کرنے کے لئے کافی ہیں کہ صدر اسلام میں یہ مسئلہ مختلف فیہ تھا اور اس کو سنت کا طے شدہ حکم نہیں سمجھا جاتا تھا۔ اگر یہ طے شدہ سنت ہوتی تو یہ اختلاف رائے موجود نہ ہوتا۔ لہذا امام زمری کا اس رائے کو طے شدہ سنت قرار دھا مکمل نظر ہے۔

۵۔ یہاں یہ بات قائل ذکر ہے کہ امام شافعی (متوفی ۲۰۳ھ) جن کا زانہ مولفین صحاح سے پہلے ہے۔ عورت کی گواہی کے بارہ میں اس رائے کے قاتل ہیں کہ وہ حدود کے حلقات میں مستقر نہیں لیکن انہوں نے کتاب الام میں کہیں بھی نہ تو زمری کے اس اثر کو دلسل کے طور پر بیان کیا اور نہ اپنی اس رائے کی تائید میں کسی اور صحابی یا تابعی کی روایت بیان کی۔ اس سے اندازہ ہوتا ہے کہ امام شافعی اس کو ایک اجتہادی رائے ہی سمجھتے تھے اور اس کے سنت پر مبنی ہونے کے قاتل نہ تھے۔

۶۔ امام مالک نے جو امام زمری کے خاص حلقات میں سے ہیں اور جن کی کتاب موطا زمری کی فقیہ آراء کا ایک بڑا امام ماختہ ہے، کہیں بھی زمری یا کسی اور کے حوالے سے الی کوئی

روایت نقل نہیں کی جس کا مفہوم یہ ہو کہ عورت کی گواہی کا قبول نہ کیا جاتا سنت کی بنیاد پر ہے۔

۷۔ صاحب نسل الاوطار نے امام مالک سے یہ روایت منسوب کی ہے : رواہ مالک عن الزہری قال : مفت السنت انه لا يجوز شهادة النساء في الحدود ولا في النكاح و الطلاق - لیکن نہ یہ روایت موطا امام مالک میں ملی اور نہ موطا امام محمد میں۔ بالفرض اگر امام مالک نے یہ روایت بیان کی بھی ہو تو بھی یہ روایت کم از کم اختلاف کے لئے دلیل نہیں بن سکتی، اس لئے کہ اختلاف نکاح و طلاق میں نہ صرف عورت کی گواہی کے قابل قبول ہونے کے قائل ہیں بلکہ ان مقدمات میں عورت کو قاضی بھی تسلیم کرتے ہیں۔

۸۔ کنی محدثین (خطا" علماء شوکانی) زمری کے اس اثر پر روایتی نقطہ نظر سے بھی تقبیح کی ہے۔ وہ لکھتے ہیں کہ ایک تو اس میں حاجج بن ارطاة راوی ضعیف ہیں، دوسرے حدیث مرسل ہے، جس کی بنیاد پر کوئی انکی دلیل قائم نہیں کی جاسکتی جس سے قرآن کے کسی عمومی بیان کی تخصیص کی جاسکے۔ پھر نہ صرف یہ بلکہ بعض حضرات نے اس کمزور اثر پر قیاس کر کے بعض اور چیزوں کو بھی قرآن کے عموم سے خارج کر دیا ہے (یہاں یہ بات قابل ذکر ہے کہ امام شوکانی نے سینہ ہائے تذکیر کی بنیاد پر کیا جانے والا استدلال قبول نہیں کیا۔)

۹۔ امام زمری کا ثمار مختار تابعین میں ہوتا ہے۔ ان کی یہ روایت مرسل سے نیازہ مقطوع ہونے کا اختیال رکھتی ہے۔ مقطوع کے بارہ میں علوم حدیث کے ماہرین کی رائے یہ ہے کہ :

لَا تَقْوِيمُ الْحِجَةِ بِالْحَدِيثِ الْمُقْطَعِ، وَهُوَ الَّذِي سَقَطَ مِنْ رِوَايَتِهِ فَاحِدٌ مِنْ دُوَنِ الصَّحَابَةِ (۱۵)

۱۰۔ امام زمری کی اس روایت کو اگر مرسل بھی مان لیا جائے (جس کی کوئی مضبوط بنیاد نہیں ہے) تو بھی مرسل حدیث اکثر محدثین کے نزدیک ناقابل قبول ہے۔ جو لوگ مرسل روایات کو ناقابل استدلال قرار دیتے ہیں ان میں امام تابعین سعید بن المسیب، امام مالک، خود امام زمری، امام اوزاعی، عبداللہ بن مبارک اور بہت سے انگر حدیث شامل ہیں۔ یہ درست ہے کہ امام ابو حنیفہ اور دوسرے بعض فقہاء مرسل روایات کو قبول کرتے ہیں لیکن جمیور محدثین کی رائے میکی ہے کہ یہ ناقابل قبول ہیں۔

۱۱۔ مرسل حدیث کے اس عمومی ضعف سے بھی بچھ کر انگر حدیث نے امام زمری کی مرسل روایات کو خاص طور پر کمزور قرار دیا ہے۔ مشور امام حدیث امام ابن الی حاتم رازی

(متوفی ۷۳۲ھ) نے اپنی کتاب المرائل میں امام حدیث محبی بن سعید القطان کی یہ رائے نقل کی ہے کہ زھری اور فتاویٰ کی مرسل روایات کچھ نہیں ہیں یہ مخفی پادر ہوا باتیں ہیں۔ (هو بمنزلة الربيع) یہی رائے دوسرے امام حدیث محبی بن معین کی بھی ہے (مرايل الزھری ليس بشی) کتاب المرائل، ص ۳) ایک متاخر محدث علامہ محمد بن اسماعیل الحنفی نے زھری کے مرايل کے بارہ میں آراء نقل کرتے ہوئے لکھا ہے : *فمراسيل الزھری قبیحۃ* (سبیل الاسلام ج ۳، ص ۲۵۰)

۳۔ منید برآل امام زھری کی ایسی بہت سی روایات کتب حدیث میں بھری ہوئی ہیں جن میں انہوں نے تحقیق کی بنیاد پر ایک چیز کو سنت قرار دیا ہے لیکن وہ سنت نہیں ہے یا کم از کم اس کا سنت ہونا متفق علیہ نہیں ہے۔ ایسا معلوم ہوتا ہے کہ یا تو امام زھری سنت کے لفظ کو اپنے کسی خاص مفہوم میں استعمال کرتے ہیں یا اگر وہ چیز ان کی اپنی تحقیق میں سنت ہوتی ہے تو وہ اس کو صفت السنت (سنت چلی آری ہے) کے الفاظ سے ادا کر دیتے ہیں۔ کتب حدیث میں اس کی بہت سی مثالیں موجود ہیں، ذیل میں ایسی چند مثالیں دی جاتی ہیں جن سے اندازہ ہو گا کہ مخفی امام زھری کا کسی فعل یا عمل کو سنت قرار دیا اس بات کے لئے کافی نہیں ہے کہ اس کو سنت رسول اللہ "قرار دے دیا جائے۔

۴۔ قال الزھری : صفت السننه ان فی الحلی الزکوہ - زھری کہتے ہیں کہ سنت چلی آری ہے کہ زیورات میں زکوہ واجب الادا ہوتی ہے۔ امام زھری کا یہ بیان درست نہیں ہے۔ دور صحابہ اور تابعین میں یہ مسئلہ اختلافی تھا اور صحابہ کرام میں سے حضرت عائشہ، حضرات براء بن عازب، حضرت جابر بن عبد اللہ حضرت اسماء بنت الجاری اور حضرت عبد اللہ بن عمر رضی اللہ عنہم اور تابعین میں سے حضرت عمرو بنت عبد الرحمن، امام محمد الباقر، یاث بن سعد، سعید بن المیب، حسن بھری، طاؤس، امام شعبی وغیرہ زیورات پر زکوہ کے قائل نہیں تھے۔ اگر زیورات پر زکوہ کا واجب الادا ہونا اصطلاحی معنوں میں سنت رسول "کا حکم ہوتا تو حضرت عائشہ اور حضرت عبد اللہ بن عمر مجیسے فقیہے صحابہ اس سے بے خبر نہیں رہ سکتے تھے اور نہ یہ مسئلہ اس دور میں مختلف نیہ ہوتا (۲)

ب - قال الزھری : بلغنا فی السننه ان لا بد خل بامرأة حتى يقعد نفقته اور يكسو کسوة : ذلك مما عمل به المسلفن - زھری کہتے ہیں، یہیں یہ سنت پہنچی ہے کہ کوئی مخفی (شادی کے

بعد) اس وقت تک یوی کے پاس نہ جائے جب تک اس کا نفقہ پیشی ادا نہ کر دے یا کوئی جوڑا پہنچ کے لئے اس کو نہ دیدے، یہ وہ بات ہے جس پر مسلمانوں کا عمل ہوتا آیا ہے۔ امام زھری سے منسوب یہ بیان بھی درست نہیں ہے۔ اس لئے کہ نہ احادیث سے مسلمانوں کا یہ عمل ہونا ثابت ہے اور نہ ایسا لازمی طور پر کرنا سنت ہے۔ حضرت عقبہ بن عامر نے صراحت کی ہے کہ دور نبوی میں ایسا کرنا لازمی نہیں تھا۔ یہی رائے حضرت حسن بھری، ابراہیم نعیٰ، سفیان ثوری، امام شافعی، امام ابو حنیفہ اور داؤد ظاہری کی ہے۔ اس سے معلوم ہوتا ہے کہ یہ مسئلہ بھی اجتہادی ہے۔ امام زھری نے اپنی ذاتی تحقیق کی بنیاد پر ایک چیز کو سنت قرار دیا ہے جب کہ وہ واقعہ میں سنت رسول نہیں ہے۔ (۱۷)

ج۔ السنۃ ان یوی المستفاد منہ سنت یہ ہے کہ جس سے (اعضاء اور زخموں کا) انقاصم لیا گیا ہو (اور وہ مر جائے) تو اس کو درست ادا کی جائے گی۔ یہ مسئلہ بھی اختلافی اور اجتہادی ہے۔ خود غلطیٰ راشدین میں حضرت ابو بکر صدیق، حضرت عمر فاروق، حضرت علی مرتنی رضی اللہ عنہم کے علاوہ تابعین اور ائمہ مجتہدین میں سے سعید بن المیب، حسن بھری محمد بن سیرین، قاسم بن محمد، سالم، یحییٰ بن سعید الانصاری، امام مالک امام شافعی اور داؤد ظاہری اس کے قائل ہیں کہ اس صورت میں نہ درست ہے اور نہ کوئی اور سزا۔ ظاہر ہے کہ اس اختلافی اور اجتہادی رائے کی سنت رسول قرار نہیں دیا جا سکتا۔ (۱۸)

د۔ قال ابن شہاب : وانخبرنی عروفة بن الزبیر ان عمر بن الخطاب غرب ، ثم لم تزل تلك السنۃ (۱۹)

ابن شہاب (زھری) کہتے ہیں کہ مجھے عودہ بن زید نے بتایا کہ حضرت عمر نے (بدکاری کی سزا میں) جلاوطنی کیا اور اس وقت سے یہ سنت چلی آ رہی ہے۔ سب جانتے ہیں کہ امام ابو حنیفہ اور سب فقیحے احتجاف جلاوطنی کو سزاۓ زنا کا جزو نہیں مانتے۔ لہذا احتجاف کی حد تک یہ کتنا درست نہیں ہے کہ یہ سنت چلی آ رہی ہے۔ احتجاف کے تفصیل دلائل ان کی کتابوں میں موجود ہیں۔

یہ بات صرف امام زھری کے ساتھ خاص نہیں ہے بلکہ دیگر ائمہ حدیث و فقہ بھی جب ایک چیز کو اپنی تحقیق میں سنت قرار دیتے ہیں تو اس کے لئے یہی اسلوب بیان اقتیار کرتے ہیں لیکن اس اسلوب بیان کا یہ مفہوم کبھی نہیں سمجھا گیا کہ دوسرے محققین نے بھی

اس چیز کا سنت ہونا حلیم کر لایا ہے۔ اس کا کمی مفہوم دعا ہے کہ اس حدث کی رائے میں وہ فعل یا عمل سنت ہے ضروری نہیں کہ دوسروں کی تحقیق بھی دعی ہو۔ ۶۷" امام احمد فرماتے ہیں : مفت السنت ان يقضى بالجهن مع الشاهد الواحد" فان ابی ان بحلف استحلف المطلوب ، سنت چلی آری ہے کہ ایک گواہ اور حکم کی بیان پر فیصلہ کیا جائے اگر مدحکم کھانے سے اکار کر دے تو دعا مطہر ہے حکم لی جائے سب جانتے ہیں کہ امام ابو حنیفہ اور فتحاء احتجاج کی تحقیق میں ایسا کہنا نہ صرف سنت نہیں ہے بلکہ عموم قرآن سے بھی متعارض ہے۔

اس ساری حکمتوں سے یہ بات پورے طور پر واضح ہو جاتی ہے کہ امام زمری کے اس اثر کی بیان پر عورت کی گواہی کے مقابل قبول ہونے کو سنت رسول پر مبنی قرار دنیا بست مشکل ہے۔ اول تو اس اثر کی روایتی حیثیت بہت کمزور ہے۔ دوسرے درایتی اشارے سے اس میں بہت سے پلو قابل غور ہیں۔ تیرے سنت کی اصطلاح کے پارہ میں امام زمری کا اپنا ایک طرز عمل ہے جس کی بیان پر وہ اپنی ذاتی تحقیق کو بعض اوقات سنت کے نقطہ نظر سے تبیر کر دیتے ہیں۔ لیکن ہے یہاں سنت سے امام زمری کی مراد اصطلاحی معنی میں سنت رسول نہ ہو بلکہ بعض مروجہ طریقہ اور طرز عمل ہو۔

## ۵۔ تذکیرہ و تائییف اور عدد و محدود کی بحث

بعض متاخر فتحاء نے گواہ کے مرد ہونے کی شرط کے سلسلہ میں بحث کرتے ہوئے قرآن مجید اور سنت رسول کی نصوص میں آمده میشد ہائے تذکیرے استدلال کیا ہے۔ اگرچہ امام شافعی مجیسے امام فتح اور ماصر عربیت نے کتاب الام میں اس رائے کو صرف اپنی اعتمادی رائے کی حیثیت سے بیان کیا ہے اور کہیں بھی اس استدلال کا ذکر نہیں کیا۔ لیکن بعض متاخر شافعی فتحاء (۲۰) ۶۸" ابو اسحاق شیرازی) نے اس رائے کو اسی دلیل پر مبنی قرار دیا ہے۔ بظاہر یہ دلیل دنی معلوم ہوتی ہے اور بیشتر متاخرین نے اس کو بیان بنا لیا ہے۔ حتیٰ کہ بعض حضرات نے اس کو اس محالہ میں نص قطعی قرار دے دیا ہے۔ لیکن ذرا غور سے دیکھا جائے تو یہ دلیل نہ نص قطعی کے حکم میں ہے اور نہ خود اتنی مضبوط ہے کہ اس کی بیان پر اس محالہ کو طے شدہ قرار دیا جا سکے۔ زیادہ سے زیادہ اس کو ایک اعتمادی رائے کے حق میں

ایک تائیدی کھنڈ کاما جا سکتا ہے۔

قرآن مجید کا عمومی اسلوب یہ ہے کہ اس کے الفاظ، معنے، اوامر و نواہی اکثر دو پیشتر میں ذکر میں آئے ہیں اور اگر کوئی نفس صراحت "مورتوں کو اس سے مستثنیٰ کرنے والی نہ ہو تو اس میں مرد اور عورتیں دونوں شامل ہوتی ہیں۔ یہ نہ صرف قرآن مجید بلکہ حدیث رسول اور عربی زبان کا ایک عام اسلوب ہے جس سے انکار کرنا بدیہیات کا انکار کرنے کے مترادف ہے۔ قرآن مجید میں جہاں تذکیرہ و تائید دونوں کے معنے ساتھ ساتھ آئے ہیں وہ اس لئے نہیں ہیں کہ میں ذکر میں مورتیں شامل نہ تھیں بلکہ صرف مورتوں کا الگ سے ذکر کر کے تأکید اور اہمیت مقصود تھی۔ یہ ہے: ان المسلمين و المسلمين و المؤمنين و المؤمنات و القانطين و القانطات و الصادقين و الصادقات.....(۲۱)

لیکن جہاں صرف تذکیر کے معنے استھان ہوئے ہیں و حال بہا اختلاف اور بلا شک و شہر تائید و اغلب ہے۔ مثال کے طور پر درج ذیل آیات جہاں میں ذکر کر استھان ہوا ہے اور اس میں قطعی طور پر مورتیں داخل ہیں:

۱۔ ذالک الكتاب لا رب فيهِ هنی للهـتـقـيـنـ الـذـيـنـ يـنـوـمـنـ بـالـغـيـبـ وـ يـقـيـمـونـ الـصـلـوةـ وـ سـاـ رـزـقـنـاهـمـ يـنـتـفـقـونـ وـ الـفـقـيـنـ يـنـوـمـنـ بـماـ اـنـزـلـ الـيـكـ وـ ماـ اـنـزـلـ مـنـ قـبـلـكـ وـ بـالـآخرـةـ هـمـ يـوـقـنـونـ اـللـهـ عـلـىـ هـنـىـ مـنـ رـبـهـمـ وـ اـللـهـ عـلـىـ هـمـ الـفـلـقـعـونـ (۲۲)

قرآن پاک کی ان ابتدائی آیات میں تذکیر کے پدرہ معنے استھان ہوئے ہیں اور شاید نزول قرآن کے وقت سے لکھ آج ہک کسی کو اس میں شہر نہیں ہوا کہ یہ صفات مردوں اور مورتوں دونوں کے لئے ہیں۔ یہ بات بیان کرنا شاید دعچی کا باعث ہو کہ قرآن پاک میں مستثنیٰ (میں جو بھی نہیں) تقریباً پہچاس مرتبہ استھان ہوا ہے اور مستیہ یا مستقیمات (میںہے منہ) ایک بار بھی نہیں آیا۔ کیا اس سے یہ سمجھا جائے کہ مورتوں کے لئے مقنی ہونا ضروری نہیں؟

۲۔ قرآن میں می اسرائیل (اسرائیل کے بیٹے) کی تذکیر یہودیوں کے لئے تقریباً ہائیں مرتبہ استھان ہوتی ہے اور قطعی طور پر اس میں بات اسرائیل (اسرائیل کی بیٹیاں) بھی شامل ہیں۔

۳۔ قرآن پاک میں می آدم (آدم کے بیٹے) کی تذکیر ہار ہار استھان ہوتی ہے اور قطعی طور پر اس میں بات آدم شامل ہیں۔

٣- وَكُنْلَكَ جَعَلْنَا كَمْ أَمْتَهُ وَسْطًا لِتَكُونُوا شَهَادَةً عَلَى النَّاسِ وَيَكُونُ الرَّسُولُ عَلَيْكُمْ شَهِيدًا (٢٣)

یہاں تذکیر کے چار صفحے استعمال کئے گئے ہیں لیکن ان سب میں قطعی طور پر عورتیں شامل ہیں۔ امت وسط جس طرح مردوں پر مشتمل ہے اسی طرح خواتین اسلام پر بھی مشتمل ہے۔ شدائد (حق کے گواہ) میں بھی مرد اور عورتیں دونوں شامل ہیں۔

۵۔ و حيث ما کنتم فولوا بجهنم شطرو - (۲۲) یہاں تذکیر کی تینوں ضمیروں میں عورتیں بھی قلعی طور پر شامل ہیں۔ اس لئے کہ قرآن مجید یا سنت رسول میں کوئی اور نص ایسی کسی بھی موجود نہیں ہے جس میں خاص طور پر عورتوں کو کعبہ کی طرف رخ کر کے نماز پڑھنے کی پدایت کی گئی ہو۔

قرآن پاک کی صرف ایک سورت سے یہ چند سرسری مثالیں ہیں جن سے یہ بات واضح ہو جاتی ہے کہ قرآن میں جہاں بھی تذکیر کے صفحے اور ضمیرین استعمال ہوئی ہیں اور کوئی واضح قرینہ ایسا موجود نہیں ہے جس سے اس کا صرف مردوں تک مختصر ہونا معلوم ہوتا ہو و حالانکہ قطبی طور پر اس کے حکم میں عورتیں بھی شامل ہیں۔ قرآن پاک سے ایسی میلکتوں بلکہ شاید ہزاروں مثالیں جمع کی جا سکتی ہیں صرف سورہ بقرہ سے پارہ دوم سے درج ذیل وہ درجن آیات اور سو سے زائد مثالیں اس مدعماً کو ثابت کرنے کے لئے کافی ہیں:

تذکرہ تائیس کے باب میں یہی اسلوب حدیث نبوی کا ہے۔ یہاں بہت سی مثالیں دینے کی ضرورت نہیں۔ چند مثالیں کافی ہیں۔ جو بلوغ الارام کے ابتدائی چند صفحات سے جتنے جتنے لے لی گئی ہیں:

- لا يبولن احدكم في الماء النائم النهى لا يجري ثم يقتسل فيه -
  - لا تشربوا في انيته النهب و الفضت ولا تأكلوا في صحافتها فانها لهم في الدنيا و لكم في الآخرة -
  - اذا استيقظ احدكم من نومه فلا يغمض يده في الاناء حتى يفصلهما ثلاثة، فانه لا يلدى اين باتت يده -

صرف یکی نہیں بلکہ احادیث میں بعض جگہ صراحت الرجل (مر) کا لفظ آیا ہے لیکن  
وہاں عورت بھی مراد ہے۔ بلوغ المرأة عی سے چند سرسری مثالیں ملاحظہ ہوں :

- من ادک مالہ بعینہ عند رجل قد افلس فهو حق به من غيره -
- اذا تبایع الرجال فکل واحد بالخیار ما لم يتفرقوا -
- لا يبيع الرجل على بيع أخيه -

اسی طرح ہم اور کم کی مذکور ضمیروں پر بہت زور دیا گیا ہے۔ لیکن تذکیر کے دوسروں  
ضمیروں کی طرح ہم اور کم کی ضمیریں بھی مردوں اور عورتوں دونوں کے لئے استعمال ہوتی ہیں۔  
بلکہ بعض جگہ صرف خواتین کے لئے یہ ضمیریں استعمال ہوئی ہیں :

- انما يرمي الله لينهب عنكم الرجس اهل البيت و يطهركم تطهيرات -  
یہاں بالاتفاق تمام سنی ضمیرن کے نزدیک ازواج مطررات مراد ہیں۔ شیعہ حضرات اپنی  
اصطلاح میں اصل بیت مراد لیتے ہیں جن میں مرد اور خواتین دونوں شامل ہیں۔
- ذلكم ازکی لكم و اطهور - یہاں بھی یہ دونوں ضمیریں شوہروں اور یہویوں دونوں کے لئے  
استعمال ہوئی ہیں۔

قرآن مجید اور احادیث نبوی کے علاوہ کلام عرب میں بھی یہ اسلوب عام ہے کہ مذکور  
ضمیر بول کر مرد اور خواتین دونوں کو یا صرف خواتین کو مراد لیتے ہیں۔ حماسی شاعر جعفر بن  
بلہ المارثی کتا ہے :

فلا تحسبي انى تخشمبت بعد كم لشى و لا انى من الموت افرق  
ولا ان نفسى يزدهيها و ميدكم ولا انى بالمشى فى القيد اخرة .  
ایک اور حماسی شاعر ابو حفرا الحنفى کتا ہے :

بيد الذى شفف الغواص بكم تفرج ما لقى من الهم

فتعلمى ان قد كلفت بكم ثم افعلى ما شئت عن علم

اسی طرح جب ہم قرآن پاک میں استعمال ہونے والے دوسرے اعداد مثلاً، غنثہ عشرہ  
وغیرہ کو دیکھتے ہیں تو پڑھ چلتا ہے کہ مذکور ہونے کے باوجود انکا استعمال مردوں اور عورتوں دونوں  
کے لئے ہوا ہے۔ ملاحظہ ہوں درج ذیل آیات مبارکہ :

- ما يكعون من نجوى ثلاثة الا هو رابعهم ولا خمست الا هو سادسهم - (۲۵)

۵۔ فکھارۃ اطہام عشرۃ مساکین من الوسط مانظمهون اهلیکم او کسوتم (۲۷)

ان تمام اعداد میں مردوں کے ساتھ عورتیں بھی قضاۓ شالی ہیں۔ ان میں دوسری آبیت ہمارکہ خاص اہمیت رکھتی ہے۔ یہاں عزرو، مساکین اور کسوتم میں ضمیر ہم سب ذکر ہیں اور ہمارے فقہائے کرام کے سابقہ استدلال کے بموجب صرف مرد مسکینوں کو کھانا کھلانا ضروری ہونا چاہیے۔ لیکن یہاں کسی نے بھی مرد ہونے کی شرط نہیں لگائی۔ بلکہ بعض نے صراحت کی ہے کہ نادار عورت کو بھی کھانا یا کپڑا دیا جا سکتا ہے۔

### خلاصہ کلام :

اپنی گزارشات میں ہم نے دو پلودوں سے متعلق تفصیلاً "اپنا نقطہ نظر پیش کیا اور کسی دو قبل نظر دلیلیں حسین جن کے بارے میں گزارشات پیش کی گئیں۔ بقیہ دو دلائل بخشن ایک نقطہ نظر کی تائید میں متعلق تو بحثات ہیں جن کو نہ کوئی مضبوط شرعی دلیل قرار دیا جا سکتا ہے اور نہ اس طرح کے دلائل کی بنیاد پر شریعت کے قسمی احکام کا تھیں ہو سکتا ہے۔ فقہائے کرام کی جانب سے ایسے متعلق دلائل کا دیا جانا خود اس بات کی دلیل ہے کہ وہ حالات کو اجتنادی معاملہ سمجھتے تھے اور انہوں نے جو رائے قائم کی وہ ان کی اجتنادی رائے تھی جس سے اختلاف کی سمجھائش موجود ہے۔

ان گزارشات کو ختم کرنے سے قبل ایک بار پھر یہ عرض کرنا ضروری ہے کہ ائمہ اربعہ کے متفق علیہ نقطہ نظر سے ہٹ کر کسی اور رائے کا اختیار کرنا بڑی بھاری اور نازک ذمہ داری ہے جس کے لئے بہت غیر معمولی احتیاط اور غور و فکر کی ضرورت ہے۔ لیکن امرداد فہم یہ ہے کہ اس سے قبل دنیائے اسلام کے دوسرے ممالک کے علاوہ خود پاکستان میں بہت سے محلات میں ائمہ اربعہ کی رائے سے ہٹ کر نقطہ حاصلے نظر اختیار کئے گئے ہیں اور ان کو قبول عام بھی حاصل ہوا ہے۔ وفاقی شرعی عدالت کے فیصلوں اور خود اسلامی نظریاتی کو نسل کی سفارشات کے علاوہ راجح وقت اسلامی قوانین میں اس کی متعدد مثالیں موجود ہیں کہ ایک معاملہ میں ائمہ اربعہ کی رائے سے ہٹ کر کوئی اور رائے اختیار کی گئی۔ اس لئے راقم المعرفہ کی یہ جماعت اس نوعیت کی پہلی جمارت نہیں ہے اور شاید آخری بھی نہیں ہوگی۔ ان گزارشات کی روشنی کی راقم المعرفہ کی رائے کا خلاصہ یہ ہے:

۶۔ حدود و قصاص اور دوسرے تمام محلات میں عورتوں اور مردوں کی گواہی یکسان طور پر

معترض ہے۔

- ۲۔ البتہ قرآن پاک اور سنت رسول خدا کی قطعی نصوص کی بنیاد پر دو عورتوں کی گواہی ایک مرد کے برابر ہوگی۔
- ۳۔ حدود و قصاص کے تمام حالات قربشہ قاطعہ کی بنیاد پر بھی ملے کئے جاسکتے ہیں اور ان کی بنیاد پر حدود کی سزا میں دی جا سکتی ہیں۔ قربشہ قاطعہ کا حدود و قصاص میں قابل قبول ہونا قرآن پاک، سنت رسول، تعالیٰ صحابہ اور اقوال ائمہ مجتہدین سے ثابت ہے۔ اس لئے اس کے خلاف کسی نقیبہ کی رائے کو قابل قبول نہیں کہا جا سکتا۔
- ۴۔ زنا ہالہبیر کو حرامہ قرار نہیں دیا جا سکتا ہے۔ زنا، زنا ہے ہا ہے بالرضا ہو یا ہالہبیر، البتہ زنا بالرضا کی صورت میں فریقین اور ہالہبیر کی صورت میں صرف جبر کرنے والا فریق مستوجب سزا ہو گا۔

## حواله جات

- الكلانی 'ابی مکر سعوو' بـ'دیانی السنائی' ج ٦ ص ٢٧٩، کتابی ١٩٨٣
- شیرازی 'ابو اسحاق' المذهب فی الفتنة الثانی ن ٢ ص ٣٣٣، قاهره
- الكلانی 'محمد المسنون' فہم فتنہ المفت' ج ٦ ص ٣٣٦، کک مکرس
- ابن الی شیبی 'المفت' ج ٦ ص ٢٥٥، طبعہ کتابی
- القرآن 'سورۃ البقرہ' ٢٨٢
- ایضاً
- القرآن 'الناء' ٣٥
- القرآن 'المائدہ' ٨
- شوكانی 'محمد علی' 'تبلیغ الاوطار' ج ٨ ص ٢٠٧
- ابن القیم الجوزیي 'امام ابو عبد الله محمد بن ابی بکر البرق الحنفی' ص ٣٣
- الكلانی 'محمد المسنون' فہم فتنہ المفت' ج ٦ ص ٣٥٠، کک مکرس
- ایضاً
- ایضاً 'ص ٣٥٢ - ٣٥٣'
- شوكانی 'محمد بن علی' 'تبلیغ الاوطار' ج ٨ ص ٢٠٧
- ارشاد النبول
- الكلانی 'محمد المسنون' فہم فتنہ المفت' ج ٣ ص ٣٣٩ - ٣٤٠، کک مکرس
- ایضاً ... ن ٧ ص ٤٣ - ٤٥
- ایضاً 'ج ٨' ص ١٠٣
- خواری سیم فتح الباری 'ج ٣' ص ٣٣٣
- شیرازی 'ابو اسحاق' المذهب 'ج ٢' ص ٣٣٣
- القرآن 'احزاب' ١٥
- القرآن بقرہ ٥ - ٦
- القرآن بقرہ ١٣٣
- ایضاً 'بقرہ' ١٣٣
- القرآن 'بجادل' ٧
- القرآن مائدہ ٨٩